

DEĊIŻJONI TAL-BANK ĊENTRALI EWROPEW

tal-21 ta' Ġunju 2013

dwar il-hlas tal-kapital tal-Bank Ċentrali Ewropew mill-banek ċentrali nazzjonali li mhumiex fiż-
żona tal-euro

(BĊE/2013/20)

(2013/362/UE)

IL-KUNSILL ĠENERALI TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem l-"Istatut tas-SEBC"), u b'mod partikolari l-Artikolu 47 tiegħu,

Billi:

- (1) L-Artikolu 47 tal-Istatut tas-SEBC jstipula illi l-banek ċentrali nazzjonali tal-Istati Membri b'deroga (minn hawn 'il quddiem "BĊNi li mhumiex fiż-żona tal-euro") m'għandhomx għalfejn iħallsu l-kapital sottoskritt tagħhom sakemm il-Kunsill Ġenerali, li jaġixxi b'maġġoranza li tirrappreżenta mill-inqas żewġ terzi mill-kapital sottoskritt tal-Bank Ċentrali Ewropew (BĊE) u mill-inqas nofs l-azzjonisti, jiddeciedi li persentaġġ minimu għandu jithallas bhala kontribut għall-ispejjeż operattivi tal-BĊE.
- (2) L-Artikolu 1 tad-Deciżjoni BĊE/2010/28 tat-13 ta' Dicembru 2010 dwar il-hlas tal-kapital tal-BĊE mill-banek ċentrali nazzjonali li mhumiex fiż-żona euro ⁽¹⁾ jstipula li kull BĊN li mhuwiex fiż-żona tal-euro jrid iħallas 3.75 % ta' sehem fil-kapital sottoskritt tal-BĊE b'effett mid-29 ta' Dicembru 2010.
- (3) Minhabba d-dhul tal-Kroazja fl-Unjoni Ewropea u li l-bank ċentrali nazzjonali tagħha (BĊN), Hrvatska narodna banka, jingħaqad fis-SEBC fl-1 ta' Lulju 2013, id-Deciżjoni BĊE/2013/17 tal-21 ta' Ġunju 2013 dwar l-ishma ta' persentaġġ tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew ⁽²⁾ tistabbilixxi l-iskema għas-sottoskrizzjoni tal-kapital tal-BĊE (minn hawn 'il quddiem l-iskema tal-kapital) skont l-Artikolu 29.1 tal-Istatut tas-SEBC u tistabbilixxi, b'effett mill-1 ta' Lulju 2013, l-ippeżar ġdid assenjat lil kull bank ċentrali tal-Unjoni fl-iskema tal-kapital (minn hawn 'il quddiem l-ippeżar fl-iskema tal-kapital).
- (4) Mill-1 ta' Lulju 2013, il-kapital sottoskritt tal-BĊE ser ikun ta' EUR 10 825 007 069,61.
- (5) L-iskema tal-kapital estiża tehtieg l-adozzjoni ta' deciżjoni ġdida tal-BĊE li thassar id-Deciżjoni BĊE/2010/28 b'effett mill-1 ta' Lulju 2013 u tiddetermina l-persentaġġ tal-kapital sottoskritt tal-BĊE li l-BĊNi li mhumiex fiż-żona tal-euro huma obbligati jħallsu b'effett mill-1 ta' Lulju 2013.
- (6) B'konformità mal-Artikolu 3.5 tar-Regoli tal-Proċedura tal-Kunsill Ġenerali tal-Bank Ċentrali Ewropew ⁽³⁾, il-

Gvernatur tal-Hrvatska narodna banka kellu l-opportunità jissottometti osservazzjonijiet fir-rigward ta' din id-Deciżjoni qabel l-adozzjoni tagħha,

ADOTTA DIN ID-DEĊIŻJONI:

Artikolu 1

Ammont u forma ta' kapital sottoskritt u mħallas

Kull BĊN li mhuwiex fiż-żona tal-euro għandu jħallas 3.75 % ta' sehem fil-kapital sottoskritt tal-BĊE b'effett mill-1 ta' Lulju 2013. Meta jiġi kkunsidrat l-ippeżar ġdid fl-iskema tal-kapital stipulat fl-Artikolu 2 tad-Deciżjoni BĊE/2013/17, kull BĊN li mhuwiex fiż-żona tal-euro għandu jkollu kapital totali sottoskritt u mħallas tal-ammonti murija hdejn ismu fit-tabella li ġejja:

(f'EUR)

BĊN li mhuwiex fiż-żona tal-euro	Kapital sottoskritt fl-1 ta' Lulju 2013	Kapital imħallas fl-1 ta' Lulju 2013
Българска народна банка/Bank Nazzjonali Bulgaru	93 571 361,11	3 508 926,04
Česká národní banka	157 384 777,79	5 901 929,17
Danmarks Nationalbank	159 712 154,31	5 989 205,79
Hrvatska narodna banka	64 354 667,03	2 413 300,01
Latvijas Banka	29 682 169,38	1 113 081,35
Lietuvos bankas	44 306 753,94	1 661 503,27
Magyar Nemzeti Bank	148 735 597,14	5 577 584,89
Narodowy Bank Polski	525 889 668,45	19 720 862,57
Banca Națională a României	264 660 597,84	9 924 772,42
Sveriges riksbank	244 775 059,86	9 179 064,74
Bank of England	1 562 265 020,29	58 584 938,26

Artikolu 2

Aġġustament tal-kapital imħallas

1. Peress illi kull BĊN li mhuwiex fiż-żona tal-euro (hlief għall-Hrvatska narodna banka) diġà ħallas 3,75 % ta' sehem fil-kapital sottoskritt tal-BĊE kif applikabbli fit-30 ta' Ġunju 2013 skont id-Deciżjoni BĊE/2010/28, kull wiehed minnhom għandu jew jittrasferixxi ammont addizzjonali lill-BĊE, jew

⁽¹⁾ ĠU L 11, 15.1.2011, p. 56.

⁽²⁾ Ara paġna 15 ta' dan il-Gurnal Uffiċjali.

⁽³⁾ Id-Deciżjoni BĊE/2004/12 tas-17 ta' Ġunju 2004 li taddotta r-Regoli tal-Proċedura tal-Bank Ċentrali Ewropew, ĠU L 230, 30.6.2004, p. 61.

jirċievi lura ammont minghand il-BĊE, kif xieraq, sabiex jintlahqu l-ammonti murija fit-tielet kolonna tat-tabella fl-Artikolu 1.

2. Hrvatska narodna banka għandu jittrasferixxi lill-BĊE l-ammont muri hdejn ismu fit-tielet kolonna tat-tabella fl-Artikolu 1.

3. It-trasferimenti kollha li jsiru bis-saħħa ta' dan l-Artikolu għandhom isiru skont id-Deciżjoni BCE/2013/18 tal-21 ta' Ġunju 2013 li tistabbilixxi t-termini u l-kundizzjonijiet għal trasferimenti ta' ishma fil-kapital tal-Bank Ċentrali Ewropew bejn il-banek ċentrali nazzjonali u għall-aġġustament tal-kapital imħallas ⁽¹⁾.

Artikolu 3

Dhul fis-seħħ u thassir

1. Din id-Deciżjoni tidhol fis-seħħ fl-1 ta' Lulju 2013.

2. Id-Deciżjoni BCE/2010/28 hija mhassra b'effett mill-1 ta' Lulju 2013.

3. Ir-referenzi għal Deciżjoni BCE/2010/28 għandhom jinftehmha bhala referenzi għal din id-Deciżjoni.

Magħmula fi Frankfurt am Main, il-21 ta' Ġunju 2013.

Il-President tal-BĊE

Mario DRAGHI

⁽¹⁾ Ara paġna 17 ta' dan il-Ġurnal Uffiċjali.